

Hmar - Sandamna Pathien Lekha - Salvation Scriptures

Ephesi 2:2 Chuong lai chun hi khawvel zie ang hin in khawsa a, boruoka thuneitu lal, awinawtuhai chung a tu chena thok mêk thlarau thu thuin in um hlak.

Mathai 6:10 I ram hung tlung raw se. I ditzawng vana an thaw angin, Hnuoiah thaw ve raw hai se.

Luka 22:42 "Pa, rem i ti chun hi no hi mi la sonpêk rawh, sienkhom keima thu ni loin nangma thu ni lem raw se" a ta.

Johan 16:7-9 Nisienlakhom, thu dik tak ka hril cheu hi, ka fe hi in ta dingin a tha lem, ka fe naw chun Thlamuongtu chu in kuomah a hung naw ding a ni si a; ka fe ruok chun in kuomah hung tir ka tih. 8 Ama a hung tlung phä chun suol thua dàm, thiem changna thua dàm le rorêlna thua dàm khawvel hi a'n dik nawzie inhrietir a tih 9 Suol thua an indik nawna chu kei an mi ring nawna hi a nih.

2 Timothe 2:10 Krista Isua um sandamna chu chatuon ropuina leh an chang theina dingin thlanghai leiin hieng po po hi ka tuor a nih.

Rom 15:20,21 Mi dang lungphùm rem ta sa chung a ka rem nawna dingin, Krista hming an la lam ngai nawna hmun taphota Chanchin Tha puong dar hi ka thil tum a ni si a. 21 "A chanchin hrilna ngai lo mihai chun, Ama chu la hmûng an ta; La hre ngai nawtuhai chun, La hung hrieng an tih"d ti ziek ang khan.

Tirkohai Thilthawhai 2:36,37 Chuongchun, in hemde tah Isu ngei kha Pathienin Lalpa le Kristaah a siem tah ti Israel mi po poin chieng takin hre raw hai se" a ta. 37 Chu thu chu mipuiin an hrietin an lungril a tawk hle a, Peter le zirtir danghai kuomah, "Unauhai, iem thaw tâng kan ta?" an ta.

Hebrai 4:2 An kuoma Chanchin Tha hril a ni ang bok khan eini kuoma khom hril a ni ve a, sienkhom an thu hriet chu ringa an zawm si naw leiin an sawtpui dèr nawh.

Jeremia 24:7 Kei hi LALPA ka nizie an mi hriet theina dingin lungril pêng ka tih. Ka mihai nîng an ta, kei an Pathien nîng ka ta, an lungril po po leh keima tieng an hung ngha kîr nawk ding a ni si a.

Tirkohai Thilthawhai 16:14 Thuatir khaw mi, nu pakhat Ludi, Pathien ti mi, puon senduk zortu chun kan thu hril a hung ngàithlâk ve a. Paula thu hrilhai zawm dingin Lalpan a lungril a hongpêk a.

Mathai 13:14,15 Isai hrillawkna kha anni chungah a hung tlung tah a ni hi: 15 Hi mihai lungril hi a chawlol zo tah a, An na an suksêt zo a, An mit an insîm bok a. Chuong ni naw sien chu, An mitin hmûng an ta, An nain hrieng an ta, An lungrila man fuin kîr an ta, Anni ka lo sukdam ding a ni si a'a lo ti ang khan.

Isai 6:9,10 Ama chun, "Fe la, hi mihai kuomah hieng thu hi hril rawh:'Nâ chun hrieng in ta, A ngaina hre naw ti niu, Mit chun hmung in ta, A umzie man naw ti niu. ' 10 Hi mihai lungril hi sukngar la, An nâhai suksêt la, An mithai insîmtir rawh. Chuong naw chun mita hmuin, Lungrilin man bok an ta, Ngha

kîrin dam rawi an tih" tiin.

Marka 4:11,12 Ama chun an kuomah, "Pathien ram thurûk chu in kuoma pèk a ni a, puo tieng mi ta ding ruok chun tekhinthu vonga hril a nih. 12 'En en siin hmu si nawng an ta, Ngaithla ngaithla siin hre si nawng an ta; Chuong chu ni naw sien ngha kîr an ta, Ngaidam an ni ta ding bah'ti ang khan" a ta.

Johan 12:39,40 Hi lei hin an ring thei naw a nih. Isai bokin hieng hin a lo hril kha: 40 "Aman an mit a sukdel a, An lungril a sukchawlol a, An mitin an hmu nawna ding leLungrila an hriet thiem nawna dingin; Chuong naw chun ngha kîr an ta, Ka sukdam tawl el ding a ni si a."

Rom 11:7,8 leng tin am ni tâng a ta le? Israelhaiin an zong chu an hmu naw a, Pathien thlang mi tlawmte chauin an hmu a, mi dang po po chu an chawlol zo tah a nih. 8 "Pathienin voisun chen hin inlusùkna thlarau a pèk a, mita hmu thei nawna le naa hriet thei nawna leh" ti ziek ang khan.

2 Thesalonika 2:10,11 Bohmang dinghai chu suolna tinrênga hlêmin um an ta, sandama an um theina ding thutak chu dit loa an hnawl leiin bohman an tih. 11 Hieng lei hin, khêl an ring theina dingin Pathienin ngai suolna hri nasa takin a'n lêngtir a nih.

Mathai 13:18-23 "Bu chi thètu tekhinthu umzie chu ngaithla ro. 19 Tu khomin Pathien ram thu chu a ngaithlàk a, a hriet thiem si naw chun, mi suol chu a hung a, a lungrila thè sa chu a hung làk hmangpèk hlak a. Chuong mihai chu lam laia tlahai ang chu an nih. 20 Chun, pielthlèng hmuna tla chu, thu ngaithla a, lawm taka pom nghaltu ang hi a nih. 21 Sienkhom zung a nei naw a, sawtnawte chauh a dai a, thu leia suknomnatna amanah a hung um pha leh a tlu nawk nghàl hlak. 22 Hling buk laia tla chu, thu chu ngaithla a, sienkhom a thu dong chu khawvel lungkhamna le hausakna tienga hipnain an dîp ral leia ra insuo ta lo ang chu a nih. 23 Hnuoi thaa tla chu, thu chu ngaithlaa hre thiem mi chu a nih; ama chu a lêt za dâm, a lêt sawmruk dâm, a lêt sawmthum dâmin a rà hlak" a ta.

2 Korinth 3:15,16 Tu chen khom hin Mosie lekhabu an tiem chàngin chu inkhumna chun an lungril a la'n khum zing a nih. 16 Nisienlakhom, Lalpa tieng tu khom a ngha pha, chu inkhumna chu hawkpèk a ni chauh hlak.

Isai 30:28 A thuok chun tui lien sâng angin, An rîng chenin a chìm a, ietna leidârah hnamhai chu a sêp a, Hnamhai chu thuoi hmang dingin, An bàuah sietna thîrbar a'n bùk.

Hosea 11:3-7 Efraim chu a bânah chel a, Lawn dàn zirtirtu ka nih; Sienkhom ka keitlei a nizie, Anni chun an hriet si nawh. 4 Ngilneina hruolhruia keiin, Hmangaina hruin ka thlung a; An ringkol bàt ka hlippèk a, Kûnin bu ka'n bà tawl a. 5 Chuong chu a ni sà khomin, An inlamlèt nuom si nawh. Aiguptaah kîr nawk an ta, Asuria lal hnuoiah kûn an tih. 6 An khawpuiah chemsen inlêng a ta, An kul kotkharhai suksieng an ta, An thil tumhai suktawp an tih. 7 Ka mihai chun mi nghatsan lui, An tum tawk tawk tlat leiin, Chunghnungtak ko hai sien khom, Aman lo ûksak naw nih.

Tirkohai Thilthawhai 26:18 kei an mi ring leia an mithai sukvara um a, thima

inthoka var tieng innghattirtu ding le an suolhai ngaidama um a, sukthienga um tahai lai hmun chang ve thei dinga Setan thuhnuoia inthoka Pathien tieng innghattirtu ding chu i nih' a mi ti a.

2 Timothe 2:24-26 Lalpa siehlaw chun inhal a chîng ding a ni nawh; tu khom laina mi, thiem tak le dawthei taka zirtir lem mi a ni ding a nih. 25 Ama kaltuhai khom thutak hre thei dingin Pathienin an lungril a'n lamlèttir thei ti beiseiin, zainêm takin zirtir raw se. 26 Chuonga a thaw chun, Diebolin a nuom zawng inthawtir dinga a chânga a awk an nih ti hung inman suok an ta, intâl suok thei an tih.

Johan Thupuon 3:17-19 'Ka hausa, iengkim ka hau, tlàksam ka nei nawh' i ti vei a; sienkhom mi rimsi, lungsietum, pasie, mitdel le saruok el i nih ti i hriet si nawh. 18 Chuongchun, i hung hausak theina dingin, meia rangkachak raw thieng hnung chu ka kuoma inthoka inchaw dingin thurawn ka pêk che. I saruokna inzapuium tak inkhumna dingin hâk ding zakaw vâr le i mita i hmu theina dingin mitna damdawi inchaw rawh. 19 Ka hmangai chu zilin ka thunun hlak. Chuleiin, ka thu ngai la, sim rawh.

2 Korinth 7:10 Pathien tienga lungngaina chun sandamna dinga simna insirum lo a'n tlungtir a; khawvel thil taka lungngaina ruok chun thîna a'n tlungtir hlak.

1 Kings 18:37 Aw LALPA, mi hung don rawh. Hieng mipuihai hin nang LALPA hi Pathien i nizie hre a, an lungril inlamlêt a, sima i kuom tieng an hung kîr theina dingin aw LALPA, mi hung don ngei rawh" a ta.

2 Korinth 4:4 Krista chu Pathien angpui ngei a na, sienkhom Krista ropuina Chanchin Tha êng chu an hmù thei nawna dingin tu lai khawvel pathien chun ringnawtuhai lungril mit a sukdel si a.

Luka 8:11-15 "Tekhinthu umzie chu hi hi a nih: Bu chi chu Pathien thu a nih. 12 Lampuia tla chu thu ngâithlatu an na, an awi nawna ding le sandam an ni thei nawna dingin setan a hung a, an lungrila inthokin thu chu a lâk hmangpêk hlak. 13 Pielthlêng chungga tla chu, thu an hriet chara lawm taka pomhai hi an nih; nisienlakhom zung hrim an thlâk naw a, sawtnawte an hang awi dea chu, fiena an tuok pha an tlûksan nawk el hlak. 14 Hlingbuk laia tla chu thu an hriet a, sienkhom damsûng khawsak lungkhamna hai, hausaknahai le inhoitirna hai chun a dîp a, rà puitling an insuo thei ta naw a. 15 Hnuoi thaa tla chu thu hre a, lungril indik le tha put a, vong tlat a, tuorsel taka beia ra insuohai hi an nih.

Tirkohai Thilthawhai 15:11 Anni ang bokin eini khom Lalpa Isu lunginsietna leia sandam ni dingin ei inring si a" a ta.

Rom 8:13 Tisa dit zawnga in um chun thi ngei in tih; sienkhom tisa nuom zawng in thaw hlakhai chu Thlaraua in sukhlum ruok chun hring in tih.